

KAMRA TAD-DEPUTATI



HOUSE OF REPRESENTATIVES

PARLAMENT TA' MALTA

Kap tal-Oppozizzjoni

Leader of the Opposition

25 t'April, 2016

Is-sur Charles Deguara
Awditur Ġenerali
Uffiċċju tal-Awditur Ġenerali
Floriana

Sur Deguara,

Nagħmel referenza għat-talba ta' l-Oppozizzjoni li saret fit-30 ta' Lulju 2015 mill-Onor. Mario de Marco, l-Onor. Tonio Fenech, l-Onor. Claudio Grech u l-Onor. Marthese Portelli sabiex tinvestiga l-mod li bih il-Gvern mexxa waqt u wara l-ghoti tal-kuntratt biex tinbena *power station* ġdida. Din it-talba kienet segwita b'ittra datata 21 ta' Awissu 2015 fid-dawl tal-fatt li kien sar magħruf li l-Gvern kien saħansitra dahal għal garanzija statali bla preċedent ta' €360 miljun biex isir dan il-progett.

Nagħmel referenza ukoll għal dak li jiena stqarrejt aktar kmieni din il-ġimgħa fil-Parlament u cioe' li qabel l-aħħar Elezzjoni Ġenerali, il-Partit Nazzjonalista kien ġie avviċinat biex jikkunsidra proposta għall-bini ta' *power station* oħra. Huwa evidenti li l-istess proposta kienet saret lill-Partit Laburista u li konsegwentement, dwar il-bini tal-*power station* ġdida kien hemm qbil mal-Partit Laburista saħansitra minn qabel l-elezzjoni.

In vista ta' dan, qieghed nibgħatlek kopja ta' dokument li kien ġie mgħoddi lill-Partit Nazzjonalista qabel l-elezzjoni. Minn dan id-dokument jirrizulta ċar mhux biss li l-proposta kienet simili hafna għal dik preżentata mill-Partit Laburista fil-kampanja elettorali, iżda hija wkoll kważi identika għall-progett li fil-fatt intagħżel. Jirrizulta wkoll li l-proponent tal-progett kif ukoll l-investituri GASOL u GEM huma l-istess li fil-fatt intagħżlu.

Aktar minn hekk, dan id-dokument johloq thassib serju hafna li l-ispeċifikazzjonijiet tat-talba maħruġa mill-Korporazzjoni Enemalta għall-bini tal-*power station* kienu influwenzati, jekk mhux iddettati, minn min kellu interess dirett fl-istess kuntratt.

Jien nemmen li dan huwa affront sfacciat għall-governanza tajba fl-amministrazzjoni pubblika. Nitolbok għaldaqstant tiehu dan id-dokument in konsiderazzjoni għall-fini tal-investigazzjoni tiegħek u nibqa' disponibbli għal kull informazzjoni ulterjuri li tkun tehtieg.

Inselli għalik,

Simon Busuttil
Kap tal-Oppozizzjoni